


आगमन काळातील तिसरा रविवार



माझ्यापेक्षा श्रेष्ठ असा दुसरा येत आहे . त्याच्या
पादत्राणांचे बंद सोडण्याची माझी लायकी नाही .

आगमन काळ तिसरा रविवार - वाचने

सफनिया ३ : १४ - १८ : आनंद कर . प्रभूने तुङ्गी शिक्षा रह केली आहे . प्रभू इस्त्रायलचा राजा तुङ्गा पाठीराखा आहे .

फिलिपै ४ : ४-७ : आनंदित असा . प्रभू जवळ आहे .
देव देत असलेली शांती तुमचे विचार आणि मन
खित्त येशूठायी सुरक्षित ठेवील .

लूक ३ : १०-१८ : माझ्यापेक्षा श्रेष्ठ असा दुसरा येत आहे .
त्याच्या पादत्राणांचे बंद सोडण्याची माझी लायकी नाही .

दूताचा मरियेला संदेश

**प्रभूच्या दूताने मरियेला संदेश दिला
आणि ती पवित्र आत्म्याच्या योगाने**

गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये





आणि देवशब्द मनुष्य झाला

आणि आम्हामध्ये राहिला
नमो कृपापूर्ण मरिये . . .

खिस्ताने दिलेल्या वचनास

आम्ही पात्र ळावे म्हणून

हे पवित्र देवमाते

आम्हासाठी विनंती कर .

आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने
संपन्न कर. ही प्रार्थना आम्ही आमच्या
प्रभू खिस्ताद्वारे करतो. आमेन.



आगमन काळातील तिसरा रविवार रीथ प्रार्थना विधी



पुष्पचकः तारणा-याच्या प्रतिक्षेचे चिन्हः प्रभूच्या
अनादि अनंत रूपाचे व अमर्यादि प्रेमाचे प्रतिक

रीथ प्रार्थना - सुखवातीचे गीत

**धृ. प्रसन्नतेने प्रभूला स्तवू या
धन्य प्रभूचे कार्य विशाल
नाम तयाचे महान हो**



**आल्लेलुया आल्लेलुया आलेलु
आलेलु आल्लेलुया**

१ . आपुल्या लोकी तोची आला
दीन जनांमधी सामील झाला
येऊनी धरती मानव रूपे
सकलजनांचे तारण केले

२ . तोची देतो जल धरतीला
उगवुनी तरु अन फल सुमनाला
वचन तयाचे हृदयी घेता
प्रेमदान तो आम्हा देतो



श्रद्धावंताच्या प्रार्थना

प्रतिसाद



प्रभो, आमची प्रार्थना ऐक .

रीथ प्रार्थना विधी मेणबत्ती प्रज्वलन



पुष्पचकावरील तिसरी मेणबत्ती
प्रज्वलीत केली जात आहे .

रीथ प्रार्थना - अंतिम गीत

धृ. धन्य ईश्वरा, जगतारका

धन्यवाद तुज देतो

स्वजना भेटुनि, उद्घारिले बा

म्हणुनी सुती गातो

१. जी भाकिते कथिलि पूर्वजा

पूर्ण तया तू केली

दाविदवंशी तारणशीला

आम्हास्तव अवतरली

प्रवेश गीत

धृ. सकल युगाच्या राजा भगवंता

धाव वेगे आता आम्हासाठी

१. तुझी न्यायनिष्ठा देई गा राजांना

त्याच्या सुपुत्रांना न्यायदृष्टी

२ . न्यायाचे करोनी पालन तयांनी

तुझ्या जनमनी स्थान घ्यावे

३ . त्याच्या दिवसात न्याय प्रसवेल

शांति पसरेल सर्वस्थळी

४ . व्यापुनी उरेल सातही सागर

राज्यास ना पार त्याच्या कधी

प्रवेश गीत

धृ. नवे गीत गा सकलसुजन हो



करा प्रभुचा मान

भत्तगणांच्या हया समुहात

प्रभु यशाचे गान

१. प्रभु निर्मित इजरायल जन गा

गा हषनि प्रभुगुणगाण

सियोनिकरांनो नीजनृपासह

थयथय नाचा हर्ष भरानं

२ . प्रभुगुणगाण प्रभुयशगायण

करा प्रमोदे हो सहगान

डफ विणा मृदुंगावर गा हो

प्रभुनामाचे मंगल गान

प्रतिसाद स्तोत्र

प्रतिसाद :

जयघोष करा,

गजर करा .

प्रतिसाद स्तोत्र

घोष करा जयघोष करा

प्रभु नामाचा गजर करा

जयघोष

आलेलुया, आलेलुया, आलेलुया

परमेश्वराचा आत्मा मजवर आला आहे

दिनांस शुभवाता देण्या

मजला अभिषिक्त केले आहे

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू ख्रिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, ख-या परमेश्वरापासून खरा परमेश्वर, तो पित्याशी एकतत्व असून जन्मलेला आहे. उत्पन्न केलेला नाही. त्याजकडून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिस-या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
स्नानसंस्कार मान्य करतो. आणि मेलेल्यांचे पुनरुत्थान
व भावी जगातील जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

अर्पण गीत

धृ. प्रेमे आणिली तुज अपिण्या,
भेट ही माझी स्वीकार तू
माझ्या पित्या, माझ्या पित्या

१. तनमन माझे सवीचि तुझे
तुजविण मज प्रभू, कुणी न दुजे
आणियले हृदय देण्या



२ . द्राक्षारस भाकर आम्ही अर्पितो
रुद्धिर शारिरी तू परिवर्ती जीवन
नवे आम्हा देई प्रभू





अर्पण गीत

आलो तुझीया दारी मी
अर्पण माझे घेऊनी आलो
स्वीकार कर प्रभू अर्पण माझे

१. भाकर द्राक्षारस घेऊनी आलो
ज्योती धूप घेऊनी आलो
स्वीकार कर प्रभू अर्पण माझे

२. सुख दुःख माझे घेऊनी आलो
तन मन संगे घेऊनी आलो
स्वीकार कर प्रभू अर्पण माझे



खिस्तशरीर स्वीकार गीत

धृ. प्रभू ये सख्या ये मम हृदयी
व्याकुलले मन माझे, ये या जीवनी
१. जीवनज्योती तूची प्रभू
प्रीती मम जीवनाची
वन उपवनी प्रभू श्वास तुझे रे





२ . द्वेषाचे तट तोड प्रभू

माणूस कर माणसा

प्रीतीने जग फुलवू प्रभू तू

३ . पाप तिमिर घनदाट जगी

माणूसकी दुर्मिल

दिपस्तंभ जगी होऊन ये तू

अंतिम गीत

धृ. धाव प्रभू रे धाव झणी

मानवतेचा कर उद्घार

तुझ्या कृपेची वृष्टि करुनिया

तव जगताला झडकरि तार

१. ये ऋत्या ये मुकितप्रदात्या

शांतीचा वर्षाव करी

तव पुनरागमनाची वाट

आम्ही पाहतो त्वरा करी

२. प्रभू आमुचा नित आधार

दुष्टाईचा नाश करी

दिवस रात आमुचा सांगाती

भय आम्हा ना जरा तरी

धर्मप्रांतीय उपासना व संगीत आयोग, वसई

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू खिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.